



राज्य सचिव

प्रिय California वासियों,

स्वतंत्र और निष्पक्ष चुनाव अमेरिकी लोकतंत्र की बुनियाद हैं। हमारे देश के सम्पूर्ण इतिहास में, हमने शांति के समय और युद्ध के समय, अच्छे आर्थिक समय के दौरान और मंदी के दौरान और यहां तक कि पहले की महामारियों के दौरान भी चुनाव करवाए हैं।

2020 में, California के चुनाव अधिकारी COVID-19 की चुनौती को सामना करने का प्रयास कर रहे हैं।

- सभी पंजीकृत मतदाताओं को डाक-द्वारा-मत मतपत्र मिलेगा।
- प्रत्येक पंजीकृत मतदाता टेक्स्ट (SMS), ईमेल या वॉयस कॉल द्वारा डाक-द्वारा-मत मतपत्र ट्रेकिंग प्राप्त करने के लिए साइन अप कर सकते हैं।
- सभी मतदान स्थलों पर सफाई के अतिरिक्त तरीकों और सामाजिक दूरी रखे जाने के व्यापक तरीके अपनाए जाएंगे।

आप इस साल के चुनाव के लिए अधिक सहायक जानकारी और साधनों के लिए vote.ca.gov पर जा सकते हैं।

यदि आपके मतदाता पंजीकरण या अपने मतपत्र पर मत डालने संबंधी कोई प्रश्न हैं, तो आप टोल फ्री (888) 345-2692 पर कॉल करके राज्य सचिव के कार्यालय से संपर्क कर सकते हैं।

राज्य सचिव के रूप में, मेरा कर्तव्य प्रत्येक नागरिक को सकुशल और सुरक्षित रूप से मतदान करने में मदद करना है — लेकिन मुझे आपकी सहायता चाहिए।

कोविड-19 के कारण, आपकी काउंटी में व्यक्तिगत रूप से मतदान करने के स्थान सामान्य से कम हो सकते हैं। इस वर्ष आप डाक द्वारा या व्यक्तिगत रूप से जल्दी मतदान करके अपने समुदाय की मदद कर सकते हैं। चुनाव दिवस पर कम भीड़ और छोटी लाइनें चुनाव अधिकारियों को मतदान स्थलों को बेहतर बनाए रखने में मदद करेंगी और जिन मतदाताओं को आवश्यकता है उनकी सहायता करने की सुविधा मतदानकर्मियों को देगी, जिनमें हमारे विकलांग पड़ोसी, अन्य भाषा में सहायता की आवश्यकता वाले लोग या मतपत्र बदलने की आवश्यकता वाले लोग शामिल हैं।

कृपया इस शरद ऋतु में अपने मतपत्र पर मतदान करने के लिए पहले से योजना बनाएं।
— आप जैसे — नागरिकों की भागीदारी ही है जो हमारे लोकतंत्र को इतना सुदृढ़ बनाती है।